



ଦେଶରେ ବେଆଇନ ଭାବେ ରହୁଥିବା ବିଦେଶୀ ନାଗରିକ

Posted On: 20 DEC 2017 5:02PM by PIB Bhubaneshwar

ଉପଲବ୍ଧ ସୂଚନା ଅନୁଯାୟୀ ବିଗତ ତିନି ବର୍ଷ ମଧ୍ୟରେ ଦେଶରୁ 330 ଜଣ ପାକିସ୍ତାନୀ ଏବଂ 1770 ଜଣ ବାଂଲାଦେଶୀ ନାଗରିକଙ୍କୁ ଦେଶାନ୍ତର କରାଯାଇଛି । ତେବେ କୌଣସି ରୋହିଙ୍ଗା ଶରଣାର୍ଥୀଙ୍କୁ ଦେଶାନ୍ତର କରାଯାଇନାହିଁ । ରାଜ୍ୟସଭାରେ ଦୁଧବାର ସଦସ୍ୟ ପରିମଲ ନାଥପାନୀଙ୍କ ଏକ ଲିଖିତ ପ୍ରଶ୍ନର ଉତ୍ତରରେ କେନ୍ଦ୍ର ଗୃହ ରାଷ୍ଟ୍ର ମନ୍ତ୍ରୀ କିରେନ୍ ରିଜିକୁ ଏହି ସୂଚନା ଦେଇଛନ୍ତି ।

ବିନା କୌଣସି ବୈଧ କାରଜପତ୍ରରେ ବିଦେଶୀ ନାଗରିକମାନେ ଲୁଚାଛପାରେ ଦେଶରେ ପ୍ରବେଶ କରୁଛନ୍ତି । ତେଣୁ ବାଂଲାଦେଶୀ ନାଗରିକଙ୍କ ସମେତ ବେଆଇନ ଭାବେ ପ୍ରବେଶ କରିଥିବା ବିଦେଶୀ ନାଗରିକଙ୍କ ହିସାବ ରଖିବା କଷ୍ଟକର । କେତେକ ସ୍ଥାନରେ ଆଇନ ଭଙ୍ଗ ଏବଂ ବେଆଇନ କାର୍ଯ୍ୟକଳାପରେ ବିଦେଶୀ ନାଗରିକ ସଂପୃକ୍ତ ଥିବା ପରିଲକ୍ଷିତ ହେଉଛି । ତେବେ ଏ ନେଇ ସ୍ଥାନୀୟ ପୁଲିସ୍ ଥାନା, ରାଜ୍ୟ ସରକାର/କେନ୍ଦ୍ର ଶାସିତ ଅଂଚଳର ସରକାରଙ୍କ ପକ୍ଷରୁ କାର୍ଯ୍ୟାନୁଷ୍ଠାନ ନିଆଯାଉଛି । କେନ୍ଦ୍ରୀୟ ସ୍ତରରେ ଏହାର ତଥ୍ୟ ଉପଲବ୍ଧ ହୋଇ ନଥାଏ ।

ଫରେନର୍ସ ଆକ୍ଟ, 1946ର ଧାରା 3(2)(C) ଅନୁଯାୟୀ ଯେକୌଣସି ବିଦେଶୀ ନାଗରିକଙ୍କୁ ଦେଶାନ୍ତର କରିବାର କ୍ଷମତା କେନ୍ଦ୍ର ସରକାରଙ୍କର ରହିଛି । ଫରେନର୍ସ ଆକ୍ଟ, 1946 ଅନୁଯାୟୀ ରାଜ୍ୟ ସରକାର ଏବଂ କେନ୍ଦ୍ରଶାସିତ ଅଂଚଳର ପ୍ରଶାସନ ଏବଂ ଦୁହେଁ ଅଫ୍ ଇମିଗ୍ରେସନ୍ ନିକଟରେ ମଧ୍ୟ ବେଆଇନ ଭାବେ ରହୁଥିବା ବିଦେଶୀ ନାଗରିକଙ୍କୁ ଚିହ୍ନଟ ଏବଂ ଦେଶାନ୍ତର କରିବାର କ୍ଷମତା ରହିଛି । ସେମାନଙ୍କୁ ଚିହ୍ନଟ ଏବଂ ଦେଶାନ୍ତର କରିବା ଏକ ଧାରାବାହିକ ପ୍ରକ୍ରିୟା । 2009 ନଭେମ୍ବରରେ ସମସ୍ତ ରାଜ୍ୟ ଓ କେନ୍ଦ୍ରଶାସିତ ଅଂଚଳର ପ୍ରଶାସନକୁ ବେଆଇନ ଭାବେ ରହୁଥିବା ବିଦେଶୀ ନାଗରିକଙ୍କୁ ଚିହ୍ନଟ ଏବଂ ଦେଶାନ୍ତରର ସଂଶୋଧିତ ପ୍ରକ୍ରିୟା ନେଇ ନିୟମାବଳୀ ସମ୍ପର୍କରେ ଅବଗତ କରାଯାଇଥିଲା । ପରେ 2011 ଫେବୃଆରୀ ଏବଂ 2013 ଫେବୃଆରୀରେ ଏ ନେଇ ପୁନଃ ସଂଶୋଧିତ ନିୟମାବଳୀ ସମ୍ପର୍କରେ ସମସ୍ତଙ୍କୁ ଅବଗତ କରାଯାଇଥିଲା । ସୀମାରେ କିମ୍ବା ଇମିଗ୍ରେସନ୍ ସମୟରେ ଚିହ୍ନଟ ହେଉଥିବା ବେଆଇନ ବିଦେଶୀ ନାଗରିକଙ୍କୁ ତତକ୍ଷଣାତ ପଠାଇଦେବା ମଧ୍ୟ ଏହି ନିୟମ ଅନ୍ତର୍ଭୁକ୍ତ । ଇମିଗ୍ରେସନ୍, ଭିସା ଏବଂ ଫରେନର୍ସ ରେଜିଷ୍ଟ୍ରେସନ୍ ଆଣ୍ଡ ଟ୍ରାକିଂ (IVFRT) ନେଇ କେନ୍ଦ୍ର ସରକାର ଏକ ମିସନ୍ ମୋଡ୍ ପ୍ରୋଜେକ୍ଟ ମଧ୍ୟ ପ୍ରସ୍ତୁତ କରିଛନ୍ତି । ଏହାଦ୍ୱାରା ଦୂତାବାସ ଗୁଡ଼ିକରେ ଭିସା ପ୍ରଦାନ ବେଳେ, ଇମିଗ୍ରେସନ୍ ଟେକସ୍‌ସ୍‌ରେ ଇମିଗ୍ରେସନ୍ ଟେକିଂ ବେଳେ, ଫରେନର୍ସ ରିଜିଷ୍ଟ୍ରାର ରେଜିଷ୍ଟ୍ରେସନ୍ ଅର୍ଦ୍ଧସ/ଫରେନର୍ସ ରେଜିଷ୍ଟ୍ରେସନ୍ ଅର୍ଦ୍ଧସରେ ପଞ୍ଜିକୃତ କରାଯିବା ସମୟରେ ଚିହ୍ନଟ ହେଉଥିବା ବେଆଇନ ବିଦେଶୀ ନାଗରିକଙ୍କୁ ତତକ୍ଷଣାତ ଫେରାଇ ଦିଆଯାଇପାରିବ ।

ଆଇନ ରକ୍ଷାକାରୀ ସଂସ୍ଥାଗୁଡ଼ିକ ମଧ୍ୟରେ ଦେଶରେ ଥିବା ବିଦେଶୀ ନାଗରିକମାନଙ୍କ କାର୍ଯ୍ୟକଳାପ ଉପରେ କଡ଼ା ନଜର ରଖିଛନ୍ତି ଏବଂ ଆବଶ୍ୟକ ପଡ଼ିଲେ କାର୍ଯ୍ୟାନୁଷ୍ଠାନ ଗ୍ରହଣ କରୁଛନ୍ତି ବୋଲି ମନ୍ତ୍ରୀ ସୂଚନା ଦେଇଥିଲେ ।

(Release ID: 1513679) Visitor Counter : 5

